



ગુજરાત પ્રદેશ કોંગ્રેસ સમિતિ

“રાજીવ ગાંધી ભવન”, એલિસબ્રિજ, અમદાવાદ-૩૮૦ ૦૦૬.

ફોન : (૦૭૯) ૨૬૫૭૮૨૧૨, ૨૬૫૭૮૨૧૩ ફેક્સ : (૦૭૯) ૨૬૫૭૮૫૮૯

website : www.gujratcongress.org • E-mail: gpcc1234@gmail.com

અખબારી યાદી

તા. ૨૭-૧૧-૨૦૨૨

- પ્રશાસન નિષ્પક્ષ ચૂંટણીમાં અડચણ કરી રહ્યું છે, ચૂંટણી પંચ તાત્કાલીક પગલા લે: આલોક શર્મા
- ચૂંટણીઓ મુક્ત અને નિષ્પક્ષ થાય તો જ દેશના બંધારણને આપણે બચાવી શકીશું, મુક્ત અને નિષ્પક્ષ ચૂંટણીઓએ લોકશાહીનો આધારસ્તંભ છે: આલોક શર્મા

અખિલ ભારતીય રાષ્ટ્રીય કોંગ્રેસના પ્રવક્તાશ્રી આલોક શર્માજીએ પત્રકાર પરિષદને જણાવ્યું હતું કે, જે પ્રમાણે પત્રકારત્વ લોકશાહીનો ચોથો સ્તંભ છે તે જ પ્રમાણે સંવેધાનિક સંસ્થાઓ પણ ભારતના બંધારણમાં એક અગ્રીમ કક્ષાનો ભાગ ભજવે છે. પરંતુ જ્યારે સંવેધાનિક સંસ્થાઓ ભારતીય જનતા પાર્ટીને અસંવેધાનિક રીતે મદદ કરી રહી હોય તેવી ફરિયાદો સમગ્ર ગુજરાતમાંથી આવી રહી છે અને તેની સામે સવાલો ઉઠાવી રહ્યાં છે.

ચૂંટણી પંચે આ પહેલા હિમાચલ પ્રદેશની ચૂંટણીની તારીખો જાહેર કરી હતી ત્યારે ગુજરાતના પરિણામની તારીખ જાહેર કરવામાં આવી હતી પરંતુ ચૂંટણીની તારીખો જાહેર કરવામાં ન આવી હતી. તેના કારણે સરકારી ખર્ચે કરદાતાઓની કમાઈના ભોગે ભારતીય જનતા પક્ષે ગુજરાતમાં પરોક્ષ રીતે પ્રચાર - પ્રસાર કર્યો. આ બાબતે કોંગ્રેસ પક્ષે તે વખતે પણ વિરોધ કર્યો હતો.

ચૂંટણીની જાહેરાત થયા બાદ તમામ સરકારી વિભાગો અને તેમના પ્રશાસનીય કર્મચારીઓ શાસક પક્ષના ઉમેદવારોને મદદ કરી રહ્યાં છે. એ.આઈ.એમ.આઈ.એમ. તે રાષ્ટ્રીય પક્ષ નથી માટે તેમના ઉમેદવારના સમર્થનમાં ૧૦ વ્યક્તિઓ પ્રપોઝર તરીકે મુકવા જરૂરી છે છતાં પણ તેમના ઉમેદવારોની દરખાસ્ત માત્ર બે વ્યક્તિઓએ આપી હતી. જેથી તેમના ઉમેદવારી પત્ર રદ કરવા માટે કોંગ્રેસે રજૂઆત કરી છે છતાં પણ હજી તેમાં કોઈ નિર્ણય લેવાયો નથી.

જ્યારે જ્યારે વડાપ્રધાનશ્રી, ગૃહમંત્રીશ્રી અને કેન્દ્રની મંત્રીઓ ગુજરાતમાં પ્રચાર કરવા આવે છે ત્યારે કોંગ્રેસના કાર્યકર્તાઓને હાઉસ એરેસ્ટ અથવા પોલીસ સ્ટેશને ૨૪-૨૪ કલાક બેસાડી રાખવામાં આવે છે અને તેઓ કોંગ્રેસનો પ્રચાર ન કરી શકે તેવા કારસા રચવામાં આવે છે. પોરબંદરમાં કિર્તીમંદિર પોલીસ સ્ટેશનના પી.આઈ. શ્રી વી.વી. પરમાર કોંગ્રેસના કાર્યકર્તાઓને બિનઅધિકૃત રીતે ધમકાવી રહ્યાં છે અને તે પ્રચાર ન કરે અને વિસ્તાર છોડી દે તેવું દબાણ કરી રહ્યાં છે. પોરબંદર પોલીસ સ્ટેશનના સી.સી.ટી.વી. કેમેરા તપાસવામાં આવે તો સત્ય બહાર આવી શકે તેમ છે. પોરબંદરની છાયા નગરપાલિકાના ચીફ ઓફિસર મનન ચતુર્વેદી ખુલ્લેઆમ ભાજપનો પ્રચાર કરી રહ્યાં છે. રાપર વિધાનસભાના ભાજપના ઉમેદવાર શ્રી વિરેન્દ્રસિંહ જાડેજાના પુત્ર કુલદીપસિંહ જાડેજાના સસરાશ્રી એમ.એમ. જાડેજા (એલ.સી.બી.પી.આઈ.) અને તેમના ભાઈ ભરતસિંહ જે કોઠ ગામના છે. તેઓ બન્ને પુરજોશમાં સામાજિક નાતે ભાજપના ઉમેદવારનો પ્રચાર કરી રહ્યાં છે. તેમને કચ્છ ખાતેથી ખસેડી દેવા ચૂંટણી અધિકારીશ્રીને અરજી કરવામાં આવી છે. એ જ પ્રમાણે કલોલ વિધાનસભા ક્ષેત્રમાં પોલીસ અને અન્ય સરકારી એજન્સીઓ દ્વારા ભાજપને લાભ પહોંચાડવા કોંગ્રેસ સમર્થીત નાગરિકોને અને કાર્યકર્તાઓને એવું કહેવામાં આવી રહ્યું છે કે જો ભાજપની મદદ ના કરી તો તમારા ઉપર નવા કેસ કરવામાં આવશે અને જુના કેસમાં પણ અંદર કરી દેવામાં આવશે.

સમગ્ર ગુજરાતમાં ભાજપના ઉમેદવારો ગેરકાયદેસર રીતે મંજૂરી લીધા સિવાય પોતાના પોસ્ટર અને બેનરો સરકારી ઈમારતો અને સરકારની માલિકીની સંપત્તિઓ ઉપર લગાવીને કાયદા વિરુદ્ધ પ્રચાર કરી રહ્યાં છે. ભારતીય જનતા પાર્ટી દ્વારા નાના બાળકોને મત આપવા માટે અપિલ કરાવાઈ છે અને પ્રચારમાં મોકલાઈ રહ્યાં છે. સ્કુલના બાળકોને પ્રધાનમંત્રીની જાહેરસભાઓમાં ખુરશીઓ ભરવા બોલાવાઈ રહ્યાં છે. શા માટે બાળ આયોગ મૌન છે ? એ જ પ્રમાણે ભાજપને જનતા સમર્થન નથી આપતી તો કમાભાઈનો સહારો લેવામાં આવે છે. શું રાજ્ય માનવ અધિકાર આયોગ અને કેન્દ્રીય માનવ અધિકાર આયોગ શા માટે કોઈ પગલાં નથી લઈ રહ્યાં. હદ તો ત્યારે થાય છે કે ગુજરાતની ખાનગી કોન્ટ્રાક્ટ ધરાવતી કંપનીઓ પણ વર્ગ-૩ ના નાના કર્મચારીને સોશિયલ મીડિયામાં સરકાર વિરુદ્ધ ખોટો પ્રચાર કરવાના બહાને ફરજ ઉપરથી તાત્કાલીક રીતે છુટા કરીને યુવાનોની રોજીરોટી મેળવવાના અધિકારનું પણ હનન કરી રહી છે.

એ બાબત સર્વવિદિત છે કે દેશની ચૂંટણીઓ મુક્ત અને નિષ્પક્ષ થાય તો જ દેશના બંધારણને આપણે બચાવી શકીશું અને એટલે જ કહેવામાં આવ્યું છે કે મુક્ત અને નિષ્પક્ષ ચૂંટણીઓએ લોકશાહીના આધારસ્તંભ છે. જ્યારથી ગુજરાત રાજ્યની વિધાનસભાની ચૂંટણીઓની ચર્ચા શરૂ થઈ ત્યારથી જ આજ સુધી સતત એ જોવામાં આવ્યું છે કે આખાય ગુજરાતમાં સત્તાધારી પક્ષના જુદાજુદા આગેવાનો દ્વારા અને ભાજપ સાથે સંકળાયેલી તેઓની સહયોગી સંસ્થાઓ દ્વારા આખાય ગુજરાતના અસામાજિક તત્વો, જેલમાં સજા ભોગવી રહેલા અને અન્ડરટ્રાયલ કેદીઓનો સંપર્ક કરવામાં આવી રહ્યો છે અને તેઓને ચૂંટણીમાં પક્ષને મદદરૂપ થવાની ગોઠવણો કરવામાં આવી રહી છે.

આથી કોંગ્રેસ પક્ષ દ્વારા માંગણી કરવામાં આવે છે કે, તાત્કાલીક અસરથી કોંગ્રેસ પક્ષના ઉમેદવારો અને સમર્થકોએ ચૂંટણી પંચમાં ફરેલી ફરીયાદો નિષ્પક્ષ પગલાં લેવામાં આવે અને તમામ કર્મચારીઓ કે જેમણે એક જ જગ્યાએ ત્રણ વર્ષ પુરા કર્યા હોય તેઓની તાકીદે બદલી કરવામાં આવે તથા પોલીસ અને તંત્રના એવા કર્મચારીઓ કે જે ભાજપને મદદ કરી રહ્યાં છે તેઓ ચૂંટણીઓમાં મતદારો ઉપર કોઈપણ જાતનું દબાણ ના કરી શકે અને પ્રભાવિત ના કરી શકે તેવી વ્યવસ્થા ઈલેક્શન કમિશનને ગોઠવવી જોઈએ.

આખાય ગુજરાતમાં જુદાજુદા કારણોસર આપવામાં આવતી પેરોલ બંધ કરવામાં આવે જે અસામાજિક તત્વો, હિસ્ટ્રીસીટર આજે આઝાદીથી હરે ફરે છે તેઓની ઉપર નજર રાખવી જોઈએ અને તેમની સામે પ્રિવેન્ટિવ પગલાં લેવા જોઈએ.

ગુજરાત પ્રદેશ કોંગ્રેસ સમિતિ રાજીવ ગાંધી ભવન ખાતે આયોજીત પત્રકાર પરિષદમાં કો-કન્વિનર અને પ્રવક્તાશ્રી હેમાંગ રાવલ, હિમાચલ પ્રદેશ મીડિયા વિભાગના શ્રી સંજીવ શર્મા અને ગુજરાત પ્રદેશ કોંગ્રેસ સમિતિના પ્રવક્તાશ્રી હિરેન બેંકર ઉપસ્થિત રહ્યાં હતાં.



હેમાંગ રાવલ

કો-કન્વિનર - પ્રવક્તા

મો. 9898233038